



અતિજરૂરિયાતમંદ વિદ્યાર્થીઓ માટે ગુજરાત સરકારની માન. મુખ્યમંત્રીશ્રી શિષ્યવૃત્તિ યોજના



શ્રી નરેન્દ્રભાઈ મોદી

વડાપ્રધાનશ્રી, ભારત



શ્રી વિજયભાઈ રૂપાણી

મુખ્યમંત્રીશ્રી, ગુજરાત રાજ્ય

ગુજરાત રાજ્યમાં ધોરણ-૧૨ પછી શૈક્ષણિક વર્ષ ૨૦૧૭-૧૮માં સ્નાતક
અભ્યાસક્રમોમાં પ્રથમ વર્ષમાં પ્રવેશ મેળવેલ નીચેની સાત
કેટેગરીના વિદ્યાર્થીઓને લાભ મળવાપાત્ર થશે.

- (૧) ૫૦%થી ઓછી મહિલા સાક્ષરતા દર ધરાવતા ૫૦ તાલુકાઓની શાળાઓમાંથી ધોરણ-૧૨ પરીક્ષા પાસ કરનાર કન્યાઓ
(૫૦ તાલુકાની યાદી વેબસાઈટ પર ઉપલબ્ધ છે.)
 - (૨) ગુજરાત રાજ્યના વતની હોય અને યુદ્ધ, આતંકવાદ, નકસલવાદ જેવા કારણોસર ફરજો દરમિયાન માર્યા ગયા હોય અથવા કાયમી વિકલાંગ થયા હોય તેવા ભારતીય સેનાના કેન્દ્રિય કે રાજ્યના અર્ધલશ્કરી દળોના, કેન્દ્રિય કે રાજ્ય અનામત પોલીસદળોના અને ગુજરાત પોલીસદળના જવાનોના સંતાનો
 - (૩) શ્રમિક કાર્ડ ધરાવતા શ્રમિક વાલીના બાળકો.
 - (૪) ૪૦%થી વધુ વિકલાંગતા ધરાવતા વાલીના બાળકો અથવા પોતે ૪૦%થી વધુ વિકલાંગતા ધરાવતા હોય તેવા બાળકો.
 - (૫) વિધવા મહિલાના બાળકો.
 - (૬) અનાથ બાળકો કે જેના માતા-પિતા બન્ને મરણ પામેલ હોય.
 - (૭) ડીવોર્સી/ત્યકતા મહિલાના બાળકો.
- કૌટુંબિક વાર્ષિક આવક રૂ. ૪.૫૦ લાખ સુધીની હોવી જોઈએ.
 - મેરીટના ધોરણે મળવાપાત્ર.

વધુ વિગતો માટે જુઓ વેબસાઈટ : <https://scholarships.gujarat.gov.in>

- શૈક્ષણિક વર્ષ ૨૦૧૭-૧૮ના વર્ષ માટે ઓનલાઈન અરજી કરવાની છેલ્લી તારીખ લંબાવીને ૧૦/૧૦/૨૦૧૮, ૧૮:૦૦ કલાક કરેલ છે.
- શૈક્ષણિક વર્ષ ૨૦૧૮-૧૯માં પ્રવેશ મેળવેલ વિદ્યાર્થીઓ માટે ઓનલાઈન અરજી કરવાનો સમયગાળો તારીખ ૧૫/૧૦/૨૦૧૮ થી તા. ૧૫/૧૧/૨૦૧૮ રહેશે.

“ગુજરાત રાજ્યના તેજસ્વી અને અતિજરૂરિયાતમંદ વિદ્યાર્થીઓને મદદ કરવા રાજ્ય સરકાર કટિબદ્ધ” શ્રી નીતિનભાઈ પટેલ, નાયબ મુખ્યમંત્રીશ્રી

"માનનીય મુખ્યમંત્રીશ્રી શિષ્યવૃત્તિ યોજના"

ગુજરાત સરકાર

શિક્ષણ વિભાગ,

ઠરાવ ક્રમાંક: પરચ/૧૦૨૦૧૪/UOR-૬/ખ

સચિવાલય, ગાંધીનગર

તા.૦૧.૦૨.૨૦૧૮

વંચાણે લીધા:

૧.શિક્ષણ વિભાગનો તા.૦૧.૦૩.૨૦૧૪ નો ઠરાવ ક્રમાંક: એસસીએચ/૧૦૨૦૧૨/GOI-૯૩/૭

૨.શિક્ષણ વિભાગનો તા.૨૩.૦૭.૨૦૧૪ નો ઠરાવ ક્રમાંક: પરચ/૧૦૨૦૧૪/ UOR-૬/સ

આમુખ:

રાજ્યમાં અમલી વિવિધ શિષ્યવૃત્તિ યોજનાઓની સમીક્ષા કરી રાજ્ય સરકારના શિક્ષણ વિભાગ હેઠળની અગાઉની તમામ શિષ્યવૃત્તિ યોજનાઓ રદ કરી એક નવી સુગ્રથિત શિષ્યવૃત્તિ યોજના નામે "માનનીય મુખ્યમંત્રીશ્રી શિષ્યવૃત્તિ યોજના" ઉપર વંચાણે લીધેલા ક્રમાંક (૧) ના ઠરાવથી શરૂ કરવામાં આવી હતી. આ ઠરાવની વિવિધ જોગવાઈઓમાં બેન્ક લોન, વ્યવસાય, હોદ્દો પગારઘોરણની મર્યાદા બાબતે મળેલ સૂચનોને ધ્યાને લઈ શિષ્યવૃત્તિના લાભમાં એક સૂત્રતા રહે તે માટે ક્રમાંક-૧ નો ઠરાવ રદ કરી વંચાણે લીધેલ ક્રમાંક-૨ ના ઠરાવથી માનનીય મુખ્યમંત્રીશ્રી શિષ્યવૃત્તિ યોજનાની જોગવાઈઓ નવેસરથી નક્કી કરવામાં આવી હતી. રાજ્યમાં ઉચ્ચ શિક્ષણના અભ્યાસક્રમોમાં અભ્યાસ કરતા તેજસ્વી અને જરૂરિયાતમંદ વિદ્યાર્થીઓ માટે હાલમાં અમલી "મુખ્યમંત્રીશ્રી યુવા સ્વાવલંબન યોજના"ના અમલીકરણ બાદ વિદ્યાર્થીઓ માનનીય મુખ્યમંત્રીશ્રી શિષ્યવૃત્તિ યોજનાનો અપેક્ષિત લાભ લેતા ન હોવાથી તેમજ બદલાતી જતી પરિસ્થિતિને ધ્યાને લઈ માનનીય મુખ્યમંત્રીશ્રી શિષ્યવૃત્તિ યોજના અંતર્ગત નિયત થયેલ લાભાર્થી વિદ્યાર્થીઓની કેટેગરી, પાત્રતા અને તેઓને મળવાપાત્ર રકમમાં જરૂરી સુધારા કરવાની બાબત સરકારશ્રીની વિચારણા હેઠળ હતી.

ઠરાવ:

૨. પુખ્ત વિચારણાને અંતે, માનનીય મુખ્યમંત્રીશ્રી શિષ્યવૃત્તિ યોજના અંતર્ગત લાભાર્થી વિદ્યાર્થીઓની કેટેગરી, પાત્રતા અને તેઓને મળવાપાત્ર રકમમાં નીચે મુજબના સુધારા કરવાનું આથી ઠરાવવામાં આવે છે.

લાભાર્થી વિદ્યાર્થી કયા ગ્રુપમાંથી આવશે.

(૧) રાજ્યના ૫૦% થી ઓછો મહિલા સાક્ષરતા દર ધરાવતા ૫૦ તાલુકાઓની શાળાઓમાંથી ઘોરણ-૧૨ની પરીક્ષા પાસ કરનાર કન્યાઓને આ યોજના નીચે જેટલી સંખ્યા ઠરાવવામાં આવે તે સંખ્યાની મર્યાદામાં તેઓ મેરીટમાં આવતા હશે તો તેઓને શિષ્યવૃત્તિ મળવાપાત્ર રહેશે.

- (૨) ગુજરાત રાજ્યના વતની હોય અને યુધ્ધ, આતંકવાદ, નકસલવાદ જેવા કારણોસર ફરજો દરમ્યાન માર્યા ગયા હોય અથવા કાયમી વિકલાંગ થયા હોય તેવા ભારતીય સેનાના કેન્દ્રિય કે રાજ્યના અર્ધલશ્કરી દળોના કેન્દ્રિય કે રાજ્ય અનામત પોલિસદળોના અને ગુજરાત પોલીસદળના જવાનોના સંતાનો કે જ્યોએ ધોરણ-૧૨ ની પરીક્ષા પાસ કરી હોય તેઓને આ યોજના નીચે જેટલી સંખ્યા ઠરાવવામાં આવે તે સંખ્યાની મર્યાદામાં તેઓ મેરિટમાં આવતા હશે તો તેઓ શિષ્યવૃત્તિ મેળવવાપાત્ર રહેશે.
- (૩) શ્રમિકકાર્ડ ધરાવતા શ્રમિક વાલીના ધોરણ ૧૨ પછીના કોઈપણ અભ્યાસક્રમમાં પ્રવેશ મેળવે તેવા બાળકો;
- (૪) ધોરણ ૧૨ પછીના કોઈપણ અભ્યાસક્રમમાં પ્રવેશ મેળવે તેવા ૪૦% થી વધુ વિકલાંગતા ધરાવતા વાલીના બાળકો અથવા પોતે ૪૦% ટકાથી વધુ વિકલાંગતા ધરાવતા હોય તેવા બાળકો,
- (૫) ધોરણ ૧૨ પછીના કોઈપણ અભ્યાસક્રમમાં પ્રવેશ મેળવે તેવી વિધવા મહિલાના બાળકો;
- (૬) ધોરણ ૧૨ પછીના કોઈ પણ અભ્યાસક્રમમાં પ્રવેશ મેળવે તેવા અનાથ બાળકો જેના માતા-પિતા બન્ને મરણ પામેલ હોય;
- (૭) ધોરણ ૧૨ પછીના કોઈ પણ અભ્યાસક્રમમાં પ્રવેશ મેળવે તેવી ડિવોર્સી/ત્યકતા મહિલાના બાળકો.

ઉક્ત કેટેગરીમાં આવતાં ધોરણ ૧૨ પાસ વિદ્યાર્થીઓ માનનીય મુખ્યમંત્રીશ્રી શિષ્યવૃત્તિ યોજનાનો લાભ મળવા પાત્ર બનશે.

આવકમર્યાદા:-

રૂ.૪.૫૦ લાખ સુધીની વાર્ષિક આવક

અનામત વર્ગોના બાળકો માટે આરક્ષણ :-

અનુસુચિત જાતિ, અનુસુચિત જનજાતિ, સમાજિક અને શૈક્ષણિક રીતે પછાત વર્ગ અને શારીરિક અશક્તતા ધરાવતા વિદ્યાર્થીઓ માટે કુલ લાભાર્થી સંખ્યાની ટકાવારીમાં આ યોજનામાં નિયમ મુજબ ભરતી સમયે રાખવામાં આવતી ટકાવારી જેટલી શિષ્યવૃત્તિ સંખ્યા અનામત રહેશે.

શિષ્યવૃત્તિની સંખ્યા:-

૨૫૦૦ શિષ્યવૃત્તિઓ

શિષ્યવૃત્તિ માટેના અભ્યાસક્રમો:-

મેડીકલ અભ્યાસક્રમ માટે - ૨૫૦ શિષ્યવૃત્તિ

પેરામેડીકલ અભ્યાસક્રમો માટે - ૨૫૦ શિષ્યવૃત્તિ


ઇજનેરી તથા પ્રોફેસનલ અભ્યાસક્રમો માટે - ૧૦૦૦ શિષ્યવૃત્તિ

સાયન્સ(PCM)૩૦૦(PCB)૧૦૦, કોમર્સ અને આર્ટ્સ ૬૦૦ - ૧૦૦૦ શિષ્યવૃત્તિ

શિષ્યવૃત્તિની રકમ:-

- (૧) પાત્રતા ધરાવતા વિદ્યાર્થીઓને ઉચ્ચ શિક્ષણના હેતુસર (પેરામેડીકલ માટે) જે તે સ્વનિર્ભર અભ્યાસક્રમ માટે નિયત થયેલ વાર્ષિક ટ્યુશન ફી ની ૫૦% રકમ અથવા રૂ. ૧,૦૦,૦૦૦ (રૂપિયા એક લાખ) તે બે પૈકી જે ઓછું હોય તેટલી મંજૂર કરી શકાશે.
 - (૨) તબીબી અભ્યાસક્રમો માટે નિયત થયેલી વાર્ષિક ટ્યુશન ફી ની ૫૦% રકમ અથવા રૂ. ૪,૦૦,૦૦૦ (રૂપિયા ચાર લાખ) તે બે પૈકી જે ઓછું હોય તો તેટલી શિષ્યવૃત્તિ મંજૂર કરી શકાશે.
 - (૩) પાત્રતા ધરાવતા હોય તેવા ઇજનેરી તથા પ્રોફેશનલ કોર્સ માટે ટ્યુશન ફી ના ૫૦% રકમ અથવા રૂ. ૧,૦૦,૦૦૦ (રૂપિયા એક લાખ) તે બે પૈકી જે ઓછી હોય તેટલી રકમ.
 - (૪) પાત્રતા ધરાવતા હોય તેવા રાજ્યની સરકારી/ ગ્રાન્ટેડ સંસ્થાઓ જેવી કે સાયન્સ, કોમર્સ , આર્ટ્સ માં પ્રવેશ મેળવનાર વિદ્યાર્થીઓને મેરિટ ના આધારે રૂ. ૧૦,૦૦૦ (રૂપિયા દસ હજાર) શિષ્યવૃત્તિ મળવાપાત્ર થશે.
૩. માન.મુખ્યમંત્રીશ્રી યુવાસ્વાવલંબન યોજના નીચે શિષ્યવૃત્તિ મેળવનાર લાભાર્થીને આ યોજના નીચે પણ લાભ મળવાપાત્ર થશે. આમ, આ યોજના માન.મુખ્યમંત્રીશ્રી યુવા સ્વાવલંબન યોજનાની પૂરક યોજના બનશે.
૪. આ યોજનાના અમલીકરણ માટેની અન્ય શરતો યથાવત રહેશે.
૫. આ હુકમો સરખા ક્રમાંકની ફાઇલ પર સરકારશ્રીની તા.૨૪.૧૦.૨૦૧૭ ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(અશોકસિંહ પરમાર)
નાયબ સચિવ
શિક્ષણ વિભાગ

પ્રતિ,

- માન. મંત્રીશ્રી (શિક્ષણ)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી(ઉ.અનેટે.શિ.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- અગ્ર સચિવશ્રી(ઉ.અને ટે.શિ.)ના અંગત સચિવશ્રી, શિક્ષણ વિભાગ, સચિવાલય, ગાંધીનગર
- ઉચ્ચ શિક્ષણ નિયામકશ્રીની કચેરી, ગુજરાત રાજ્ય, ગાંધીનગર.
- કમિશ્નરશ્રી, શાળાઓની કચેરી, ગુજરાત રાજ્ય, ગાંધીનગર.
- એકાઉન્ટન્ટ જનરલ - ૧ (ઓડીટ), ગુજરાત રાજ્ય, અમદાવાદ- રાજકોટ.
- એકાઉન્ટન્ટ જનરલ - ૨ (પે એન્ડ ઇ), ગુજરાત રાજ્ય, અમદાવાદ- રાજકોટ.
- પગાર અને હિસાબી અધિકારીશ્રી, અમદાવાદ/ગાંધીનગર.
- નિરીક્ષકશ્રી, સ્થાનિક ભંડોળ હિસાબ, ગાંધીનગર.

- નાણા વિભાગ, સચિવાલય, ગાંધીનગર.
- સિસ્ટમ મેનેજર, કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.
(વેબસાઇટ પર અપલોડ કરવાની વિનંતીસહ)
- સેક્શન અધિકારીશ્રી, ખ-૧, ખ-૨ શાખા, શિક્ષણ વિભાગ, સચિવાલય, ગાંધીનગર
- નાયબ સેક્શન અધિકારી સિલેક્ટ ફાઇલ.
- સિલેક્ટ ફાઇલ.